

आइटी पार्क से 15 हजार को मिलेगा रोजगार : पांडेय

राज्य ब्यूरो, लखनऊ : सूचना प्रौद्योगिकी एवं इलेक्ट्रॉनिक्स मन्त्र मन्त्र मन्त्र पांडेय ने कहा कि आइटी पार्क के निर्माण से युवा वर्ग को रोजगार मिलने के साथ दक्षता हासिल होगी। गोरखपुर में ग्रामीण बीपीओ व स्टार्ट-अप उद्यमियों का आना शुरू होगा। सिर्फ इस आइटी पार्क परियोजना से 15000 लोगों को रोजगार मिलेगा।

यूपी इलेक्ट्रॉनिक्स कारपोरेशन लिमिटेड (यूपीएलसी) व केंद्र सरकार के सॉफ्टवेयर टेक्नोलॉजी पार्क ऑफ इंडिया (एसटीपीआई) के मध्य समझौते पर हस्ताक्षर के बाद पांडेय ने कहा कि पार्क की स्थापना से निवेश को आकर्षित करने व बड़ी संख्या में स्टार्ट-अप इकाइयों को बढ़ावा मिलेगा। आइटी पार्क का 25 फीसद स्थान प्रदेश के मूल निवासियों को आरक्षण प्रदान किया जाएगा।

पांडेय ने कहा कि गोरखपुर में 14500 वर्ग मीटर (3.58 एकड़) भू-क्षेत्र में आइटी पार्क का विकास होगा। जिसका आवंटन गोरखपुर औद्योगिक विकास प्राधिकरण (गीडा) से कराया गया है। 18 माह की अवधि में 15

करोड़ की लागत से निर्माण कार्य पूर्ण कराया जायेगा। प्रबंध निदेशक, यूपीएलसी के अजयदीप सिंह ने कहा कि प्रदेश में आइटी पार्क का विकास सूचना प्रौद्योगिकी एवं स्टार्ट अप नीति-2016 के चलते संभव हो पा रही है। मेरठ, आगरा, कानपुर व गोरखपुर में आइटी पार्क विकसित किये जा रहे हैं। निदेशक एसटीपीआई रजनीश अग्रवाल ने कहा कि आइटी पार्क की स्थापना से इंडस्ट्रियल इंजीनियरिंग, मैनुफैक्चरिंग, बैंकिंग, कॉल सेंटर्स को लाभ मिलेगा जो कि नवीन विचारों वाले युवाओं के लिए हितकारी होगा। मुख्य ध्यान युवाओं के विकास पर होगा, जिसके लिए आइटी पार्क द्वारा हाई स्पीड डटा कम्युनिकेशन, वैल्यू एडेड सर्विसेज, कंसल्टेंसी सर्विसेज प्रदान की जाएगी। मासिक भरण-पोषण भत्ता, विद्युत उपादान, लीज शुक्ल पर छूट, विद्युत शुल्क में छूट इत्यादि के रूप में हैं।



विधान भवन में आयोजित कार्यक्रम में मन्त्र मन्त्र मन्त्र पांडेय मन्त्री सूचना प्रौद्योगिकी एवं इलेक्ट्रॉनिक्स की उपस्थिति में गोरखपुर में आइटी पार्क स्थापना के लिए समझौता करते अधिकारी जागरण